

सेवा संकल्प अभियान से परिवर्तन की गाथा नई पीढ़ी तक पहुँचाएँ- भजनलाल

मुख्यमंत्री ने भाजपा कार्यालय में “सेना संकल्प अभियान” की प्रदेश कार्यशाला में भाग लिया

जयपुर, 12 सितंबर। भारतीय जनता पार्टी प्रधानमंत्री नरेन्द्र मोदी के जन्मदिन के अवसर पर 17 सितंबर से प्रदेशभर में “सेवा संकल्प अभियान- जन सेवा ही प्रभु सेवा” का शुभारंभ करेगी। अभियान की प्रदेश कार्यशाला शनिवार को भाजपा प्रदेश कार्यालय में आयोजित हुई। कार्यशाला में अभियान

■ कार्यशाला में 17 सितंबर से शुरु होने वाले अभियान की विस्तृत रूपरेखा और तैयारियों पर विस्तार से चर्चा की गई। यह कार्यक्रम 3 प्रकल्पों के माध्यम से आयोजित किए जाएंगे।



प्रधानमंत्री नरेन्द्र मोदी के जन्मदिन के अवसर पर 17 सितंबर से प्रदेशभर में होने वाले “सेवा संकल्प अभियान-जन सेवा ही प्रभु सेवा” अभियान की तैयारियों को लेकर आयोजित हुई प्रदेश स्तरीय कार्यशाला को मुख्यमंत्री भजनलाल शर्मा ने संबोधित किया।

की आवश्यकता है।

उन्होंने कहा कि देश की जनता भारतीय जनता पार्टी की ओर बड़ी उम्मीद से देखती है और हमें जनता की उस उम्मीद को पूरा करना है।

उन्होंने कहा कि भाजपा परिवारवाद से परे हटकर “सबका साथ, सबका विकास, सबका विश्वास और सबका प्रयास” की भावना के साथ कार्य करती है।

भाजपा प्रदेश अध्यक्ष मदन राठौड़ ने कार्यशाला को संबोधित करते हुए कहा कि “सेवा संकल्प अभियान” के तहत 17 सितंबर से प्रदेशभर में विभिन्न कार्यक्रम आयोजित किए जाएंगे। भाजपा के शीर्ष नेतृत्व प्रधानमंत्री नरेन्द्र मोदी के 25 वर्षों के सेवाकाल को आमजन तक पहुंचाने के उद्देश्य से यह अभियान चलाया जा रहा है।

अभियान की क्षेत्रीय प्रभारी, राष्ट्रीय

मंत्री एवं राज्यसभा सांसद डॉ. कविता पाटीदार ने प्रदेश कार्यशाला में 17 सितंबर से शुरू होने वाले अभियान की विस्तृत रूपरेखा प्रस्तुत की। उन्होंने बताया कि अभियान के तहत 13 प्रकल्पों के माध्यम से विभिन्न कार्यक्रम आयोजित किए जाएंगे।

डॉ. पाटीदार ने बताया कि अभियान का शुभारंभ “आशीर्वाद का दीया” कार्यक्रम से होगा। 17 सितंबर को शाम 7 बजे प्रत्येक घर, विशेषकर केन्द्र एवं राज्य सरकार की योजनाओं के लाभार्थियों के घरों में दीप प्रज्ज्वलित किए जाएंगे।

भाजपा प्रदेश संगठन महामंत्री अजय कुमार ने कहा कि प्रधानमंत्री नरेन्द्र मोदी के 25 वर्षों के सेवाकाल की विकास और सेवा की गाथा को प्रदेश स्तर से लेकर बृथ स्तर तक टेलियां बनाकर जन-जन तक पहुंचाना होगा।

प्रत्येक अभियान में सरकार के मंत्रियों, भाजपा संगठन के पदाधिकारियों एवं संबंधित जिलों के सदस्यों को संयोजक की जिम्मेदारी दी गई है।

उन्होंने बताया कि उप मुख्यमंत्री डॉ. प्रेमचंद बैरवा, दिया कुमार, कैबिनेट मंत्री मदन दिलावर, जोगाराम कुमावत, मंजू बाघमार, सुमित गोदारा, संजय शर्मा, सुरेश रावत, अविनाश गहलोत, गौतम दक एवं हेमंत मोणा सहित, भाजपा प्रदेश पदाधिकारियों की विभिन्न अभियानों की जिम्मेदारियां सौंपी गई हैं।

कार्यशाला में मध्यप्रदेश के पूर्व प्रदेश अध्यक्ष, सांसद एवं “वडनगर से वाराणसी सेवा यात्रा” के राष्ट्रीय प्रभारी वी.डी. शर्मा तथा उप मुख्यमंत्री डॉ. प्रेमचंद बैरवा मंच पर उपस्थित रहे। कार्यशाला का संचालन भाजपा महामंत्री श्रवण सिंह बागड़ी ने किया।

पिथौरागढ़ में बैली ब्रिज बहा, चीन की सीमा से लगी घाटियों से सम्पर्क टूटा

नई दिल्ली, 12 सितंबर। देशभर में मौसम और भारी बारिश ने तबाही मचा रखी है। उत्तराखंड के पिथौरागढ़ में कुलागाड़ नाले पर बना 17० फीट लंबा बैली ब्रिज तेज बहाव में बह गया है, जिससे चीन सीमा से लगी घाटियों का संपर्क टूट गया है। वहीं, छत्तीसगढ़ के

■ बिहार में 47 लाख लोग बाढ़ की चपेट में, गंगा खतरे के निशान के ऊपर

जांजीर-चांपा में हसदेव नदी में सेल्फी लेने के चक्कर में 3 कॉलेज छात्र तेज बहाव में बह गए, जिनकी तलाश जारी है।

मैदानी इलाकों की बात करें तो यूपी और बिहार में बाढ़ से हाहाकार मचा है। बिहार में 47 लाख और यूपी में 4 लाख से ज्यादा लोग बाढ़ की चपेट में हैं और गंगा खतरे के निशान से ऊपर बह रही है। उधर, मौसम विभाग ने दिल्ली में भारी बारिश का रेड अलर्ट जारी किया है।

पिथौरागढ़ में धारचूला के आदि कैलाश यात्रा मार्ग पर गस्कू के पास अचानक पहाड़ी से बोलडरों की बरसात होने से शुक्रवार को करीब एक घंटे तक यातायात बाधित रहा था। पहाड़ी से लगातर बोल्टर गिरते देख मौके पर काम कर रहे जेसीबी ऑपरेटर ने सूझबूझ दिखाते हुए मशीन को तत्काल सुरक्षित स्थान पर हटा लिया। इससे बड़ा हादसा टल गया।

बिहार में बाढ़ से 15 जिलों में 47 लाख से ज्यादा लोग प्रभावित हैं। गंगा समेत, कई नदियां खतरे के निशान से ऊपर बह रही हैं। उत्तर प्रदेश के 26 जिले बाढ़ की चपेट में हैं। 4 लाख की आबादी प्रभावित है। 21 हजार से ज्यादा लोगों को सुरक्षित स्थानों पर पहुंचाया गया है। कानपुर-आंव में गंगा खतरे के निशान के करीब पहुंच गई है। नदी के किनारे पर बने गांवों में 10 फीट तक पानी भर गया है।

विधानसभा चुनाव ...

(प्रथम पृष्ठ का शेष)

उम्मीदवार के तौर पर चुनाव लड़ा था। इसलिए वह राजनीतिक रूप से तटस्थ नहीं रह सकता था। इसके अलावा इस्तीफा वापस लेने की अनुमति देने से उसे निरंतर सेवा में रहा हुआ माना जाता, जिसका मतलब यह होता की वह अपनी सेवा अवधि के दौरान राजनीतिक गतिविधियों में लिप्त माना जाता। जबकि 1964 के नियमों में प्रावधान है कि कोई भी सरकारी कर्मचारी किसी भी राजनीतिक दल या संगठन से जुड़ा हुआ नहीं रहेगा।

जरिस्टस इन्टरजीत सिंह और जरिस्टस संदीप तनेजा की खंडपीठ ने यह आदेश नीरज बिश्नोई की ओर से

दायर याचिका को खारिज करते हुए दिए।

याचिका में नीरज बिश्नोई ने कहा था कि वह उत्तर-पश्चिम रेलवे में सीनियर ऑडिटर के पद पर कार्यरत था। उसने विगत विधानसभा चुनाव लड़ने के लिए 10 अक्टूबर, 2023 को इस्तीफा दिया था और विभाग ने 1 नवंबर को उसे स्वीकार कर लिया। जबकि बाद उसने चुरू के रतनगढ़ विधानसभा सीट से बीएसपी के उम्मीदवार के तौर पर चुनाव लड़ा, लेकिन वह हार गया। चुनाव परिणाम आने के बाद एक जनवरी को उसने इस्तीफा वापस लेने और सेवा में बहाली के लिए आवेदन दिया।

ब्रिक्स देश नाविक आपातकालीन सहायता नेटवर्क बनायें-मोदी

नई दिल्ली, 12 सितंबर। प्रधानमंत्री नरेन्द्र मोदी ने यहां आयोजित 18वें ब्रिक्स शिखर सम्मेलन के दौरान नाविकों की सुरक्षा के लिए ब्रिक्स के सदस्य देशों के बीच नाविक आपातकालीन सहायता नेटवर्क बनाने का प्रस्ताव रखा है। भारत की अध्यक्षता में आयोजित शिखर सम्मेलन को संबोधित करते हुए मोदी ने ब्रिक्स देशों से समुद्री यातायात को सुरक्षित बनाने के लिए समुद्री सुरक्षा नेटवर्क बनाने की बात कही।

भारत व ब्राज़ील को सुरक्षा परिषद की स्थायी सदस्यता को रूस-चीन का समर्थन

ब्रिक्स शिखर सम्मेलन में जारी नई दिल्ली घोषणापत्र में अंतर्राष्ट्रीय व्यवस्था के पुनर्गठन की मांग की

■ ब्रिक्स देशों ने अंतर्राष्ट्रीय कानून के विपरीत लगाये जाने वाले एकतरफा दंडात्मक उपायों और आर्थिक व द्वितीयक प्रतिबंधों की निन्दा की और कहा कि इसका असर आम आदमी के मानवाधिकार, स्वास्थ्य, खाद्य सुरक्षा व विकास के अधिकार पर पड़ता है।

व्यापारिक पाबंदियों पर चिंता जताई।

कहा कि ऐसे कदम डब्ल्यूटीओ के नियमों के अनुरूप होने चाहिए। वैश्विक आर्थिक अस्थिरता, क्षेत्रीय संघर्षों और ग्लोबल साउथ की बढ़ती भूमिका के बीच अंतरराष्ट्रीय व्यवस्था में सुधार की जरूरत पर जोर दिया। घोषणापत्र में संयुक्त राष्ट्र, अंतरराष्ट्रीय वित्तीय संस्थाओं और वैश्विक व्यापार व्यवस्था को मौजूदा आर्थिक और राजनीतिक वास्तविकताओं के अनुरूप बनाने की बात कही गई है।

ब्रिक्स देशों ने अंतरराष्ट्रीय कानून के विपरीत लगाए जाने वाले एकतरफा दंडात्मक उपायों और आर्थिक तथा द्वितीयक प्रतिबंधों की निंदा की। बयान में कहा गया कि इनका असर आम आबादी के मानवाधिकार, स्वास्थ्य, खाद्य सुरक्षा और विकास के अधिकार पर पड़ता है तथा गरीब और कमजोर वर्ग अधिक

प्रभावित होते हैं। ब्रिक्स ने संयुक्त राष्ट्र सुरक्षा परिषद की मंजूरी के बिना लगाए गए ऐसे प्रतिबंधों सहित अंतरराष्ट्रीय कानून के विपरीत सभी एकतरफा दंडात्मक उपायों को समाप्त करने की मांग की। व्यापार के मोर्चे पर नेताओं ने गैर-टैरिफ बाधाओं और भेदभावपूर्ण कार्बन शुल्कों पर चिंता जताई तथा वैश्विक व्यापार व्यवस्था को निष्पक्ष और पारदर्शी बनाने पर जोर दिया। सीमा पार भुगतान व्यवस्था को बेहतर बनाने, स्थानीय मुद्राओं में व्यापार को बढ़ावा देने और ब्रिक्स भुगतान कार्यबल की प्रगति का स्वागत किया गया। वैश्विक खाद्य सुरक्षा के लिए ब्रिक्स ग्रेन एक्सचेंज स्थापित करने की दिशा में हुई प्रगति की भी जानकारी दी गई। नए विकास बैंक के काम की सराहना करते हुए बुनियादी ढांचे और सतत विकास के वित्तपोषण को बढ़ाने पर जोर दिया गया।

हरीश रावत का ...

(प्रथम पृष्ठ का शेष)

भर्ती बोर्ड और शिक्षा भर्ती बोर्ड सहित, भर्ती बोर्डों का गठन भी किया।”

रावत ने कहा, “आगर इस प्रक्रिया के दौरान नियुक्तियों के संबंध में हमारी ओर से कोई निर्णय संबंधी त्रुटि हुई हो, तो मैं उत्तराखंड की जनता से माफी मांगता हूँ। लेकिन मैं सम्मानपूर्वक अपने इस दावे को दोहराना चाहता हूँ कि हमारे तीन साल के कार्यकाल के दौरान 42,000 से अधिक सरकारी पद भरे गए थे।”

रावत ने कहा कि यूकेएसएसएससी के अध्यक्ष के रूप में नियुक्त व्यक्ति का चयन उसके पिछले सेवा रिकॉर्ड के आधार पर किया गया था। उन्होंने कहा कि उनके खिलाफ

शिकायतें मिलने के बाद उन्होंने खुद अध्यक्ष को हटा दिया था या उनसे इस्तीफा मांगा था।

उन्होंने कहा, अगर मैंने जानबूझकर या अनजाने में ऐसा कोई काम किया है, जिससे हमारे गलती हुई हो, तो मैं खुद को उसके लिए सजा का पात्र मानता हूँ। ऐसी किसी भी चूक के लिए मैं उत्तराखंड की जनता से माफी मांगता हूँ।

रावत ने सार्वजनिक अपील करते हुए कहा कि अगर किसी के पास नियुक्तियों या भर्ती प्रक्रियाओं में उनके हस्तक्षेप से जुड़े कोई सबूत हैं, तो उन्हें सीबीआई, ईडी या राज्य पुलिस को उपलब्ध कराया जाना चाहिए।

मायावती अपनी ...

(प्रथम पृष्ठ का शेष)

समय लंदन में वकालत की पढ़ाई कर रही हैं। दीपिका के पिता आनंद कुमार बसपा में राष्ट्रीय उपाध्यक्ष हैं। उनकी गिनती पार्टी के ताकतवर नेताओं में होती

है। आनंद कुमार पढ़ने के पीछे काम करने वाले नेताओं में गिने जाते हैं। शनिवार को मायावती की ओर से दीपिका आनंद का नाम लिए जाने के बाद अब राजनीति में इस नाम की चर्चा तेज हो गई है।

आजमगढ़ में संदिग्ध आतंकी गिरफ्तार

■ वह प्रतिबंधित आतंकी संगठन अल कायदा की गतिविधियों में लिप्त था।

जांच में पाया गया कि वह अलकायदा के आतंकी अनवर उल अवलाकी की विचारधारा से प्रेरित है। उसके मोबाइल पर एक व्हाट्सएप ग्रुप भी मिला है, जिसमें वह नये-नये लड़कों को जोड़ता था और उसमें जुड़े सदस्यों की वह

मुजाहिद कहके संबोधित करता था। ग्रुप में आतंकी अनवर उल अवलाकी की लिखी किताब भी शेयर करते हुए उसे लोगों से पढ़ने की अपील की गई है। वह और भी कई ग्रुप में जुड़ा है, जिसमें मोहम्मद नबील ने दूसरे मुजाहिद पाकिस्तान, तुर्की तथा बांग्लादेश में जाकर अपने मकसद को पूरा करने के लिए ट्रेनिंग एवं बम आदि बनाने की विधि से संबंधित वीडियो और अन्य चीजें बरामद की जा रही हैं। एटीएस की टीम अभियुक्त को गिरफ्तार कर अग्रिम कार्रवाई कर रही है।

भाजपा ने दो चुनावों ...

(प्रथम पृष्ठ का शेष)

पद के एकमात्र चेहरे के रूप में पेश करने से परहेज किया है। हालांकि वे सरकार का सबसे प्रमुख चेहरा बने हुए हैं और लगातार व्यापक जनसंपर्क कर रहे हैं, लेकिन प्रदेश अध्यक्ष पंकज चौधरी ने सामूहिक नेतृत्व पर जोर दिया है। उन्होंने प्रधानमंत्री नरेन्द्र मोदी, योगी आदित्यनाथ, राजनाथ सिंह और अन्य नेताओं को चुनाव प्रचार के चेहरों के रूप में गिनाया है, चुनाव के बाद मुख्यमंत्री के बारे में अंतिम फैसले का अधिकार संसदीय बोर्ड पर छोड़ा गया है।

सूत्रों के अनुसार, भाजपा के चुनाव प्रचार का मुख्य आधार “डबल इंजन” सरकार द्वारा जनकल्याणकारी योजनाओं का लाभ पहुंचाना, सुशासन, कानून-व्यवस्था में सुधार, इन्फ्रास्ट्रक्चर का विकास और लाभार्थियों तक पहुंचाना होगा। 17 सितंबर से शुरू होने वाले एक महीने के “सेवा संकल्प” और “सुशासन” अभियानों के जरिए, इन संदेशों को 1.7 लाख से अधिक बुथों तक घर-घर पहुंचाया जाएगा। इन अभियानों में महिलाओं, युवाओं, जिनमें नई पीढ़ी (जैन ज़ेड) की चिंगां भी शामिल हैं, किसानों और गरीबों को सरकारी योजनाओं से मिले लाभ को प्रमुखता से

बताया जाएगा और विपक्ष के प्रचार का जवाब दिया जाएगा। जातिगत संतुलन को ध्यान में रखते हुए संगठन में नियुक्तियां करना भी पार्टी की रणनीति का एक महत्वपूर्ण हिस्सा है। आने वाले हफ्तों और महीनों में भाजपा के कई बड़े नेता व्यापक जनसंपर्क अभियान चलाएंगे। योगी आदित्यनाथ प्रमुख विधानसभा क्षेत्रों में परियोजनाओं का उद्घाटन करते हुए, अनेक जिला दौरों को जारी रखेंगे। विगो तावड़े समीक्षा दौरों पर जाएंगे, जबकि राष्ट्रीय अध्यक्ष नितिन नबीन और गृह मंत्री अमित शाह भी रैलियों और पार्टी कार्यक्रमों को संबोधित करेंगे।

“सेवा संकल्प” कार्यक्रमों में सेवा गतिविधियाँ, लाभार्थियों के साथ संवाद, सांस्कृतिक संपर्क और सड़क स्तर पर जनसंपर्क अभियान भी आयोजित किए जाएंगे। विश्व हिंदू परिषद, भारतीय मजदूर संघ, स्वदेशी जागरण मंच और राष्ट्रीय स्वयंसेवक संघ से जुड़े अन्य संगठनों के साथ समन्वय बैठकें भी आयोजित की जा रही हैं। इनका उद्देश्य जमीनी स्तर पर संगठन का विस्तार, स्थानीय स्तर पर पार्टी के प्रदर्शन की जानकारी देना, कार्यकर्ताओं में अनुशासन और व्यापक जनसंपर्क अभियानों पर ध्यान केन्द्रित करना है।